



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តុលាការប្រជាព្រឹទ្ធផ្នែង
សាលាដំបូងខេត្តកោះកុង

សាលាដំបូងខេត្តកោះកុង

សំណុំរឿងព្រហ្មទណ្ឌលេខ១៧៧ បានបើកសវនាការជាសាធារណៈនៅថ្ងៃទី១៥ ខែមីនា ឆ្នាំ២០១៨ ដោយ
ចុះថ្ងៃទី១៣ ខែសីហា ឆ្នាំ២០១៧ មានសមាសភាពដូចតទៅ:

សាលក្រម

ចៅក្រមជំនុំជម្រះ

លេខ ៥២ យ

លោក [REDACTED] ចៅក្រមសាលាដំបូងខេត្តកោះកុង

ចុះថ្ងៃទី២៨ ខែមីនា ឆ្នាំ២០១៨

តំណាងអយ្យការ

លោក [REDACTED] ព្រះរាជអាជ្ញារងអមសាលាដំបូងខេត្តកោះកុង

ក្រឡាបញ្ជីសវនាការ

លោកស្រី [REDACTED] ក្រឡាបញ្ជីសាលាដំបូងខេត្តកោះកុង

ដើម្បីជំនុំជម្រះ

សំណុំរឿងព្រហ្មទណ្ឌលេខ១៧៧ ចុះថ្ងៃទី០៣ ខែសីហា ឆ្នាំ២០១៧ ដែលរួមមាន
ជនជាប់ចោទ៖

១-ឈ្មោះ [REDACTED] ភេទប្រុស អាយុ៤៤ ឆ្នាំ ជនជាតិខ្មែរ សាសនាព្រះពុទ្ធ ទីកន្លែង
កំណើតភូមិទន្លេបាទី ឃុំក្រាំងធ្នង់ ស្រុកបាទី ខេត្តតាកែវ ទីលំនៅបច្ចុប្បន្ននៅភូមិ០១ សង្កាត់ស្មាច់
មានជ័យ ក្រុងខេមរភូមិន្ទ ខេត្តកោះកុង ឪពុកឈ្មោះ [REDACTED] (ស) ម្តាយឈ្មោះ [REDACTED] (វ)
ប្រពន្ធឈ្មោះ [REDACTED] មានកូន០២នាក់ (ទោសពីមុនគ្មាន) ជានីតិជន។ (ក្រៅឃុំ)

ជាប់ចោទពីបទ: រំលោភលើទំនុកចិត្ត ប្រព្រឹត្តិនៅភូមិ០១ សង្កាត់ស្មាច់មានជ័យ ក្រុងខេមរភូមិន្ទ
ខេត្តកោះកុង កាលពីថ្ងៃទី២៩ ខែមករា ឆ្នាំ២០១៦ និងកាលពីថ្ងៃទី២៥ ខែតុលា ឆ្នាំ២០១៦ បទល្មើស
ដែលមានបញ្ញត្តិឱ្យផ្តន្ទាទោសតាមមាត្រា៣៩១, ៣៩២ នៃក្រមព្រហ្មទណ្ឌ។

-បានឃើញដីកាបញ្ជូនរឿងទៅជំនុំជម្រះ លេខ២៧៣១ ត.ព/១៧ ចុះថ្ងៃទី១៤ ខែធ្នូ
ឆ្នាំ២០១៧ របស់ចៅក្រមស៊ើបសួរសាលាដំបូងខេត្តកោះកុង។

- បានឃើញដីកាសន្និដ្ឋានស្តារលេខ២០៦ អ.យ/១៧ ចុះថ្ងៃទី១៤ ខែធ្នូ ឆ្នាំ២០១៧
របស់តំណាងអយ្យការអមសាលាដំបូងខេត្តកោះកុង ។

- បានឃើញដីកាសម្រេចចាត់តាំងចៅក្រមជំនុំជម្រះលេខ ២០២ ចុះថ្ងៃទី ២០ ខែធ្នូ
ឆ្នាំ២០១៧ របស់ប្រធានសាលាដំបូងខេត្តកោះកុង ។

អង្គហេតុមានដូចតទៅ

កាលពីថ្ងៃទី២៩ ខែមករា ឆ្នាំ២០១៦ មានក្រុមហ៊ុនចំនួនបី ក្នុងនោះមានក្រុមហ៊ុនអិល
អាយ ភី (LIP), ក្រុមហ៊ុនយ៉ាសាគី(YASAKI) និងក្រុមហ៊ុន ខេខេអិន (KKN) បានប្តូរភាគហ៊ុន



សុំធ្វើសៀវភៅការងារសម្រាប់ជនបរទេស និងសម្រាប់ប្រជាពលរដ្ឋខ្មែរ តាមរយៈលោក [REDACTED] ដែលជាប្រធានការិយាល័យការងារនិងទទួលបន្ទុកប្រមូលចំណូលផ្នែកសេវាទូទៅរបស់មន្ទីរការងារ និងបណ្តុះបណ្តាលវិជ្ជាជីវៈ ខេត្តកោះកុង ។ ដោយក្រុមហ៊ុនបានប្រគល់ប្រាក់ឱ្យឈ្មោះ [REDACTED] ចំនួន២៧,៩៣៥ ដុល្លារអាមេរិក សម្រាប់ធ្វើសៀវភៅការងារសម្រាប់ជនបរទេស និងសម្រាប់ប្រជាពលរដ្ឋខ្មែរ តែមកដល់ពេលនេះឈ្មោះ [REDACTED] មិនបានប្រគល់ប្រាក់ថ្លៃធ្វើសៀវភៅការងារសម្រាប់ជនបរទេស និងសម្រាប់ប្រជាពលរដ្ឋខ្មែរ មកឱ្យមន្ទីរការងារ និងបណ្តុះបណ្តាលវិជ្ជាជីវៈ ខេត្តកោះកុងទេ ហើយក្រុមហ៊ុនដែលបានស្នើសុំធ្វើសៀវភៅការងារនោះក៏មិនទាន់បានទទួលសៀវភៅការងារនេះពីឈ្មោះ [REDACTED] នេះដែរ ។

នៅថ្ងៃទី២៥ ខែតុលា ឆ្នាំ២០១៦ ឈ្មោះ [REDACTED] បានទទួលប្រាក់ពីក្រុមហ៊ុនចំនួនបួនទៀត ដែលមានក្រុមហ៊ុនខេខេអិន (KKN), ក្រុមហ៊ុនមីកាសា, ក្រុមហ៊ុនហាណា និងក្រុមហ៊ុន៩៩ ដែលមានទឹកប្រាក់ចំនួន ២៩,៧៣០,០០០ រៀល សម្រាប់ផ្ទៃសេវាពិនិត្យកាយសម្បទារបស់នាយកដ្ឋានពេទ្យការងារ នៃក្រសួងការងារ និងបណ្តុះបណ្តាលវិជ្ជាជីវៈ ។ តែឈ្មោះ [REDACTED] មិនបានយកប្រាក់មកបង់ជូននាយកដ្ឋានពេទ្យការងារទេ ហើយក្រុមហ៊ុនក៏មិនទាន់បានទទួលវិញ្ញាបនបត្រពិនិត្យកាយសម្បទាពីនាយកដ្ឋានពេទ្យការងារដែរ។

- គុណការប្រកាសបើកសវនាការ
- គុណការប្រកាសអំពីសមាសភាពជំនុំជម្រះ
- គុណការសួរអំពីអត្តសញ្ញាណជនជាប់ចោទ
- គុណការប្រាប់សិទ្ធិដល់ជនជាប់ចោទ
- គុណការប្រាប់សិទ្ធិដល់សាក្សី
- ជនជាប់ចោទមិនជំទាស់ និងសមាសភាពជំនុំជម្រះទេ

នាពេលសន្ថវាភាព

- តាមចម្លើយដើមបណ្តឹងឈ្មោះ [REDACTED] បានឆ្លើយបំភ្លឺថា៖ កាលពីឆ្នាំ២០១៥ ឈ្មោះ [REDACTED] ដែលជាប្រធានការិយាល័យការងារនិងទទួលបន្ទុកប្រមូលចំណូលផ្នែកសេវាទូទៅរបស់មន្ទីរការងារ និងបណ្តុះបណ្តាលវិជ្ជាជីវៈ (សៀវភៅការងារខ្មែរ និងបរទេស) ។ ក្រុមហ៊ុនអិល វ៉ាយ គី (I.Y.P) ក្រុមហ៊ុនយ៉ាសាគិ (YASAKI) និងក្រុមហ៊ុន (KKN) បានដាក់ពាក្យស្នើសុំធ្វើសៀវភៅការងារសម្រាប់ជនបរទេស និងសម្រាប់ប្រជាពលរដ្ឋខ្មែរ តាមរយៈលោក [REDACTED] ។ ដោយក្រុមហ៊ុនបានប្រគល់ប្រាក់ឱ្យឈ្មោះ [REDACTED] ចំនួន២៧,៩៣៥ ដុល្លារអាមេរិក សម្រាប់ធ្វើសៀវភៅការងារសម្រាប់ជនបរទេស និងសម្រាប់ប្រជាពលរដ្ឋខ្មែរ តែមកដល់ពេលនេះឈ្មោះ [REDACTED] មិនបានប្រគល់ប្រាក់ថ្លៃធ្វើសៀវភៅការងារសម្រាប់ជនបរទេស និងសម្រាប់ប្រជាពលរដ្ឋខ្មែរ មកឱ្យមន្ទីរការងារ និងបណ្តុះបណ្តាលវិជ្ជាជីវៈ ខេត្តកោះកុងទេ ហើយក្រុមហ៊ុនដែលបានស្នើសុំធ្វើសៀវភៅការងារនោះក៏មិនទាន់បានទទួលសៀវភៅការងារនេះពីឈ្មោះ [REDACTED] នេះដែរ ។

- ជនជាប់ចោទឈ្មោះ [REDACTED] បានអវត្តមានក្នុងពេលសន្ទនា ចៅក្រមជំនុំជម្រះបានឱ្យក្រឡាបញ្ជីអានអំណាចចម្លើយរបស់ជនជាប់ចោទនៅក្នុងដំណាក់កាលចៅក្រមជំនុំជម្រះ



សូរជនត្រូវចោទឈ្មោះ [REDACTED] បានឆ្លើយសារភាពថា៖ កាលពី វែរឡុងខែឧសភា និងខែ មិថុនា ឆ្នាំ២០១៦ ខ្លួនពិតជាបានយកប្រាក់ពីក្រុមហ៊ុនអិលវ៉ាយភី ក្រុមហ៊ុនយ៉ាសាគិ និង ក្រុមហ៊ុនខេខេអិន ចំនួន២៧,៩៣៥ ដុល្លារអាមេរិក សម្រាប់ធ្វើសៀវភៅការងារសម្រាប់ ប្រជាពលរដ្ឋខ្មែរ និងបរទេស និងបានយកប្រាក់ពីក្រុមហ៊ុនមីកាសា ក្រុមហ៊ុនហាណា និង ក្រុមហ៊ុន៩៩ ដែលមានទឹកប្រាក់ចំនួន ២៩,៧៣០,០០០ រៀល សម្រាប់ផ្ទៃសេវាពិនិត្យកាយ សម្បទារបស់នាយកដ្ឋានពេទ្យការងារ ពិតប្រាកដមែន ។

-តំណាងអយ្យការបានធ្វើសេចក្តីសន្និដ្ឋានដូចតទៅ :

+ ដោយមានភាពស៊ីសង្វាក់រវាងសកម្មភាពប្រព្រឹត្តិ និងភស្តុតាងគ្រប់គ្រាន់ ហើយ ការឆ្លើយដោះសាររបស់ជនជាប់ចោទគ្មានមូលដ្ឋានអាចយកមកពិចារណាបាន។ តំណាងអយ្យការសូមតម្កល់ការចោទប្រកាន់ និងសំណូមពរដល់ចៅក្រមជំនុំជម្រះសម្រេច ផ្តន្ទាទោសជនជាប់ចោទតាមច្បាប់ និងសកម្មភាពដែលបានប្រព្រឹត្តិ។

+មានភស្តុតាងគ្រប់គ្រាន់ដាក់បន្ទុកលើឈ្មោះ [REDACTED] កម្រស អាយុ៤៤ ឆ្នាំ ជនជាតិ វៀតណាមលើទំនុកចិត្ត ប្រព្រឹត្តិនៅភូមិ១១ សង្កាត់ស្មៅចានមានជ័យ ក្រុងខេមរភូមិន្ទ ខេត្តកោះកុង កាលពីថ្ងៃទី២៩ ខែមករា ឆ្នាំ២០១៦ និងកាលពីថ្ងៃទី២៥ ខែតុលា ឆ្នាំ២០១៦ បទល្មើសដែលមាន បញ្ញត្តិឲ្យផ្តន្ទាទោសតាមមាត្រា៣៩១, ៣៩២ នៃក្រមព្រហ្មទណ្ឌ។

+សូមតម្កល់ដីកាសន្និដ្ឋានស្ថាពរលេខ២០៦ អ.យ/១៧ ចុះថ្ងៃទី១៤ ខែធ្នូ ឆ្នាំ២០១៧ ទុកជាបានការទាំងស្រុង និងសូមឲ្យចៅក្រមជំនុំជម្រះពិនិត្យសម្រេចតាមច្បាប់។

- 1) ក្រោយពីបានស្តាប់ចម្លើយរបស់ជនជាប់ចោទ
- 2) ក្រោយពីបានស្តាប់សេចក្តីសន្និដ្ឋានរបស់តំណាងអយ្យការ
- 3) ក្រោយពីបានពិនិត្យភស្តុតាង
- 4) ក្រោយពីបានពិនិត្យ និងពិចារណាត្រឹមត្រូវតាមច្បាប់ហើយ

សាលាដំបូងខេត្តកោះកុង
យល់ឃើញថា

១. តាមចម្លើយដើមបណ្តឹងឈ្មោះ [REDACTED] បានឆ្លើយបំភ្លឺថា៖ កាលពីឆ្នាំ២០១៥ ឈ្មោះ [REDACTED] ដែលជាប្រធានការិយាល័យការងារនិងទទួលបន្ទុកប្រមូលចំណូលផ្នែកសេវាទូទៅ របស់មន្ទីរការងារ និងបណ្តុះបណ្តាលវិជ្ជាជីវៈ (សៀវភៅការងារខ្មែរ និងបរទេស) ។ ក្រុមហ៊ុនអិល វ៉ាយ ភី (I.Y.P) ក្រុមហ៊ុនយ៉ាសាគិ(YASAKI) និងក្រុមហ៊ុន(KKN) បានដាក់ពាក្យស្នើសុំធ្វើសៀវភៅ ការងារសម្រាប់ជនបរទេស និងសម្រាប់ប្រជាពលរដ្ឋខ្មែរ តាមរយៈលោក [REDACTED] ដោយក្រុមហ៊ុនបានប្រគល់ប្រាក់ឲ្យឈ្មោះ [REDACTED] ចំនួន២៧,៩៣៥ ដុល្លារអាមេរិក សម្រាប់ ធ្វើសៀវភៅការងារសម្រាប់ជនបរទេស និងសម្រាប់ប្រជាពលរដ្ឋខ្មែរ តែមកដល់ពេលនេះឈ្មោះ [REDACTED] មិនបានប្រគល់ប្រាក់ផ្ទៃធ្វើ សៀវភៅការងារសម្រាប់ជនបរទេស និងសម្រាប់ប្រជា ពលរដ្ឋខ្មែរ មកឲ្យមន្ទីរការងារ និងបណ្តុះបណ្តាលវិជ្ជាជីវៈ ខេត្តកោះកុងទេ ហើយក្រុមហ៊ុន [REDACTED] បានស្នើសុំធ្វើសៀវភៅការងារនោះក៏មិនទាន់បានទទួលសៀវភៅការងារនេះពីឈ្មោះ [REDACTED]



នេះដែរ ។ គុណការយល់ឃើញពិតជាមានរង្គុំហេតុនេះកើតឡើងពិតប្រាកដមែន ។

២-ជនជាប់ចោទឈ្មោះ [REDACTED] បានឆ្លើយសារភាពថា៖ កាលពី អំឡុងខែឧសភា និងខែមិថុនា ឆ្នាំ២០១៦ ខ្លួនពិតជាបានយកប្រាក់ពីក្រុមហ៊ុនអិលវ៉ាយភី ក្រុមហ៊ុនហ្វេសាតិ និង ក្រុមហ៊ុនខេខេអិន ចំនួន២៧,៩៣៥ ដុល្លារអាមេរិក សម្រាប់ធ្វើសៀវភៅការងារសម្រាប់ ប្រជាពលរដ្ឋខ្មែរ និងបរទេស និងបានយកប្រាក់ពីក្រុមហ៊ុនប៊ីកាសា ,ក្រុមហ៊ុនហាណា និង ក្រុមហ៊ុន៩៩ ដែលមានទឹកប្រាក់ចំនួន ២៩,៧៣០,០០០ រៀល សម្រាប់ផ្ទៃសេវាពិនិត្យកាយ សម្បទារបស់នាយកដ្ឋានពេទ្យការងារ ពិតប្រាកដមែន ។ យោងតាមចម្លើយសារភាពនេះបាន បញ្ជាក់ថា ជនជាប់ចោទពិតជាបានប្រព្រឹត្តដូចបទចោទប្រកាន់មែន គប្បីគុណការពិចារណា សម្រេចតាមច្បាប់ ។

៣. ជនត្រូវចោទឈ្មោះ [REDACTED] ត្រូវបានចៅក្រមស៊ើបសួរសម្រេចអនុញ្ញាតឲ្យនៅ ក្រៅឃុំជាបណ្តោះអាសន្ន ដែលការសម្រេចមិនបានប៉ះពាល់ដល់នីតិវិធីស៊ើបសួរឡើយ ។

៤. ផ្អែកតាមកិច្ចសន្យាសងប្រាក់ចុះថ្ងៃទី១២ ខែតុលា ឆ្នាំ២០១៧ របស់ដើមបណ្តឹងរដ្ឋប្បវេណី និងជនជាប់ចោទបានបង្ហាញថា ជនជាប់ចោទបានទទួលស្គាល់អំពើប្រព្រឹត្តរបស់ខ្លួន ហើយបានព្រមព្រៀងសងប្រាក់ដែលបាត់បង់ទៅដើមបណ្តឹងរដ្ឋប្បវេណីវិញ ។

៥. យោងតាមវិញបនប័ត្យពេទ្យ ចុះថ្ងៃទី២៦ ខែកុម្ភៈ ឆ្នាំ២០១៨ របស់ប្រធានមន្ទីរពេទ្យ បង្អែកខេត្តកណ្តាល បានបង្ហាញថាជនជាប់មានជំងឺ ដែលត្រូវសម្រាកព្យាបាលទៀតគាត់ជាមួយ គ្រូពេទ្យជំនាញ ។

៦. ផ្អែកតាមមាត្រា១០៦ និងមាត្រា១០៧ នៃក្រមព្រហ្មទណ្ឌ គប្បីគុណការពិចារណា សម្រេចលើការព្យួរទោស ដោយពិនិត្យលើស្ថានភាពជាក់ស្តែងរបស់ជនជាប់ចោទ អង្គហេតុ និង អង្គច្បាប់ ដែលកើតមានឡើង ។

៧. ផ្អែកតាមមាត្រា៣៩១ និង មាត្រា៣៩២ នៃក្រមព្រហ្មទណ្ឌ គប្បីគុណការធ្វើការពិចារណា ។

៨. តំណាងអយ្យការបានធ្វើសេចក្តីសន្និដ្ឋានគម្ពល់ការចោទប្រកាន់ ដូចមានក្នុងដីកា សន្និដ្ឋានស្តារ ។

៩. ដើមបណ្តឹងរដ្ឋប្បវេណីបានសំណូមពរដល់គុណការផ្តន្ទាទោសជនជាប់ចោទតាម ច្បាប់ និងសុំទាមទារសំណងជំងឺចិត្ត ៥០.០០០.០០០ (ហាសិបលាន)រៀល ។ គុណការយល់ ឃើញថានៅក្នុងសំណុំរឿងនេះតាមរយៈសកម្មភាពប្រព្រឹត្តរបស់ជនជាប់ចោទបានធ្វើឲ្យដើម បណ្តឹងរដ្ឋប្បវេណី មានការប៉ះពាល់ និងការខាតបង់ពេលវេលា អាស្រ័យហេតុនេះគប្បីគុណការ ពិចារណាដោយផ្អែកលើភាពសមហេតុសមផល និងព្យសនកម្មដែលកើតមានជាក់ស្តែង ។

១០. យោងតាមមាត្រា៩៦ នៃក្រមព្រហ្មទណ្ឌ គុណការប្រកាសទោសដោយផ្អែកទៅ លើស្ថានទម្ងន់ និងកាលៈទេសៈនៃបទល្មើស ទៅលើបុគ្គលិកលក្ខណៈនៃជនជាប់ចោទ ទៅ លើសភាពផ្លូវចិត្ត ទៅលើធនធាននិងបន្ទុក ទៅលើមូលហេតុ ព្រមទាំងទៅកិរិយាឃ្លាតឃ្លាច របស់ជនល្មើស ក្រោយពេលប្រព្រឹត្តបទល្មើស ។



**ហេតុដូច្នោះ
និងផ្ទៀងផ្ទាត់**

១/- ផ្ដន្ទាទោស ឈ្មោះ: [REDACTED] ភេទប្រុស អាយុ៤៤ ឆ្នាំ ជនជាតិខ្មែរ ដាក់ពន្ធនាគារ
កំណត់ចំនួន០១(មួយ)ឆ្នាំ តែទោសនេះត្រូវល្អ ។

ជាប់ចោទពីបទ: រំលោភលើទំនុកចិត្ត ប្រព្រឹត្តនៅភូមិ០១ សង្កាត់ស្នាមមានជ័យ ក្រុងខេមរភូ
មិន្ទ ខេត្តកោះកុង កាលពីថ្ងៃទី២៩ ខែមករា ឆ្នាំ២០១៦ និងកាលពីថ្ងៃទី២៥ ខែតុលា ឆ្នាំ២០១៦ បទល្មើស
ដែលមានបញ្ញត្តិឲ្យផ្ដន្ទាទោសតាមមាត្រា៣៩១, ៣៩២ នៃក្រមព្រហ្មទណ្ឌ ។

២/- បង្គាប់ឲ្យឈ្មោះ: [REDACTED] ភេទប្រុស អាយុ៤៤ឆ្នាំ ជនជាតិខ្មែរ

ក/. សងប្រាក់ដែលបានបាត់បង់ ទៅឲ្យដើមបណ្ដឹងរដ្ឋប្បវេណី ។

ខ/. សងសំណងជំងឺចិត្ត និងការខូចខាតផ្សេងៗទៅឲ្យដើមបណ្ដឹងរដ្ឋប្បវេណីចំនួន
៦.០០០.០០០ (ប្រាំមួយលាន) រៀល ។

៣/- សាលក្រមនេះជំនុំជម្រះជាសាធារណៈនៅថ្ងៃទី១៥ ខែមីនា ឆ្នាំ២០១៨ និងប្រកាស
ជាសាធារណៈនៅថ្ងៃទី២៨ ខែមីនា ឆ្នាំ២០១៨ ចំពោះមុខដើមបណ្ដឹងរដ្ឋប្បវេណី និងកំបាំង
មុខជនជប់ចោទឈ្មោះ [REDACTED]

បើកសិទ្ធិប្តឹងឧទ្ធរណ៍ក្នុងកំណត់ច្បាប់ ។

ក្រឡាបញ្ជី

ចៅក្រមជំនុំជម្រះ

[REDACTED]

[REDACTED]

បានចម្លងត្រឹមត្រូវតាមច្បាប់ដើម
ថ្ងៃពុធ ១២កើត ខែចេត្រ ឆ្នាំកុរ នព្វស័ក ព.ស ២៥៦១

គោរព ថ្ងៃទី២៧ ខែមីនា ឆ្នាំ២០១៨

បានឃើញ
កោះកុង ថ្ងៃទី២៨ ខែមីនា ឆ្នាំ២០១៨
ក្រឡាបញ្ជី

ក្រឡាបញ្ជី

[REDACTED]

[REDACTED]

១៧៥៧៧

09.05.2018

[REDACTED]

[REDACTED]

១៧៥៧៧

11.05.2018

[REDACTED]

[REDACTED]